



கலாதீபம்

கலாடீபம்

KALADEEPM

தேவை : 03

01.02.2023 - 28.02.2023

சட்ட : 02

பதினெந்து ஆசிரிய மாணவர்கள் மாணவ தலைவர்களாகச் சின்னஞ்சுட்டிக் கொரவிக்கப்பட்டனர்



கோப்பாய் ஆசிரியர் கலாசாலை ஆசிரிய மாணவ தலைவர்களுக்கான சின்னம் சூட்டும் விழா 15.02.2023 அன்றுகாலை 8.30 மணியளவில் கலா சாலை மாணவர் மன்ற ஏற்பாட்டில் கலாசாலை அதிபர் திரு ச.லல்சன் அவர்கள் தலைமையில்

நெருளமன்பாங்கு தொடர்பாக டாக்டர் பரதிமல்வரன் சிறப்புநார்



கலாசாலையின் புதன் ஒன்றுகூடல் நிகழ்வு காலை 8.30 மணிக்கு வீரமணி ஜயர் அரங்கில் கிறிஸ்தவ வகுப்பினரால் நிகழ்வுகள் ஒழுங்கமைக்கப்பட்டு நடத்தப்பட்டன. இதில் மாணவர் உரையினை திருச்ரேஸ் (தமிழ்பாடநெறி) வகுப்பு மாணவனால் நிகழ்த்தப்பட்டது. அதனைத் தொடர்ந்து அதிதி அறிமுக உரையினை விரிவுரையாளர் திரு குபாலசன்முகன் அவர்கள் ஆற்றினார். அவரைத் தொடந்து

தொடர்ச்சி பக்-02

நடைபெற்றது. இதன்போது கலாசாலை முகாமைத்து வகுமுவினர் மாணவ தலைவர்களுக்கான சின்னங்களை அணிவித்தனர்.

2021-2022 கல்வியாண்டுக்குரிய மாணவர்களில் இருந்து பதினெந்து பேர் 2020/2021 கற்கை அணி சார்பாக மாணவ தலைவர்களாக விளங்கிய திருத்தங்கள் திருமதி தர்சிகா ஆகியோரும் நிகழ்வில் பங்கேற்றனர்.

விசேட வைத்திய நிபுணர் பாக்ப் எம்.அரவிந்தன் கலாசாலையில் சிறப்புநார்.



யாழ்ப்பாணம் போதனா வைத்தியசாலை நீரிழிவு சிகிச்சை நிலையமும் யாழ்ப்பாணம் நீரிழிவு கழகமும் இணைந்து நடத்திய நீரிழிவு தொடர்பான விழிப்புணர்வு உரைகள் 04.02.2023 புதன் காலை கலாசாலைகாலை பிரார்த்தனை ஒன்று கூடலில் அதிபர் தலைமையில் நடைபெற்றன. இதில் நீரிழிவு இன்றிய ஆரோக்கிய வாழ்வு என்ற பொருளில் அகஞ்சுரப்பியல் தொடர்ச்சி பக்-04

கோப்பாய் ஆசிரிய கலாசாலையின் முன்னைய சஞ்சிகைகள் இருப்பின் வழங்குமாறு கோரிக்கை

கோப்பாய் ஆசிரியகலாசாலையில் இருந்து வெளியிடப்பட்ட கலைமலர் சஞ்சிகையின் பிரதி கள் இருப்பின் கலாசாலை நூலகத்திற்கு வழங்கி உதவுமாறு கலாசாலை தொடர்ச்சி பக்-04

கலாசாலை ஆசிரிய மாணவர்களுக்கு

பூமாலை கட்டுவதற்குப் பயிலரங்கு



பூமாலை கட்டுவது எப்படி என்ற தலைப்பில் பயிலரங்கு 03.02.2023 மாலை கலாசாலை பிரதான மண்டபத்தில் நடைபெற்றது. வளவாளராக வேம் படி மகளிர் உயர்தரப் பாடசாரை உத்தியோகத்தர் தர்சினி சிவஞானசந்தர ஜயர் கலந்துகொண்டார். இதில் ஆசிரிய மாணவர்கள் விரிவுரையாளர்கள்

கோப்பாய் ஆசிரிய...

அதிபர் கோரியுள்ளார். கலாசாலை நூற்றாண் டைக்காணும் தருணத்தில் கலாசாலையுடன் தொடர் புடைய வெளியீடுகளை ஆவணப்படுத்தும் நோக்கில் இந்த உதவியை மேற்கொள்ளுமாறு கலாசாலையில் கற்ற முன்னாள் ஆசிரியர்கள் மற்றும் ஆர்வலர்களிடம் அதிபர் இக்கோரிக்கையை விடுத்துள்ளார்.

1923 இற்கும் 1974 இற்கும் இடைப்பட்ட காலத்தில் வெளிவந்த வெளியீடுகள் பற்றிய தரவுகளோ அல்லது நூல்களோ கலாசாலை நூலகத்தில் இல்லை எனவும் அத்துடன் கலைமலர் 18, கலைமலர் 19 (1977-1978) கலைமலர் 22 (1981), கலைமலர் 28, கலைமலர் 29, கலைமலர் 30 (1990-1998 இடையில்) கலைமலர் 34 (2002) ஆகிய கலைமலர் சஞ்சிகைகள் கலாசாலை நூலகத்தில் இல்லை எனவும் குறிப்பிட்ட அவர் இந்தப் பிரதிகள் எங்காவது இருப்பின் கலாசாலைக்கு (021 2230323 என்ற இலக்கத்திற்கு) அறியத்தந்தால் அவற்றை வந்து பெற்றுக்கொள்வதாகவும் குறிப்பிட்டுள்ளார்.

மற்றும் கற்பித்தல் சாராப் பணி யாளர்கள் கலந்துகொண்டு பயன் பெற்றார்கள். ஒவ்வொரு ஆசிரியரும் தாம் கற்பிக்கும் பாடசாலையில் தமது மாணவர்களுக்கு இதனை அறிமுகம் செய்து தங்கள் நிகழ்வுகளுக்கு தாங்களே மாலை கட்டுவது என்னும் உயரிய நோக்கினை அடிப்படையாகக் கொண்டதாக இச்செயற்பாடு இணைப்பாடவிடும்.

தான் செயற்பாடாக மாலை 3.30மணி தொடக்கம் 4.45 மணிவரை இடம்பெற்றது. 10.02.2023 அன்றும் மாலை 3.30மணி தொடக்கம் 4.45 மணிவரை மேலதிக பயிற்சி இடம்பெற்றது.

விசேட வைத்தியிய...

மற்றும் நீரிழிவு தொடர்பான வைத்திய நிபுணர்தாக்டர் ம.அரவிந்தனும் போசனை மிக்க உணவுப் பழக்கம் என்ற பொருளில் யாழ்ப்பாணம் போதனா வைத்தியசாலை உணவுப் போசனையாளர் திருமதி வை.வாசனியும் உரை ஆற்றினர்.

டாக்டர் ம.அரவிந்தனின் தந்தை அமரர் சிவத் தமிழ் வித்தகர் சிவமகாலிங்கம் பலாலி ஆசிரியர் கலாசாலையின் முன்னாள் பிரதி அதிபர் ஆக இருந்தமையை நினைவுகூர்ந்து டாக்டர் ம.அரவிந்தன் கலாசாலை சமூகத்தினரால் கெளரவிக்கப்பட்டார்.

நேருளமனப்பாங்கு...

அதிதி உரையினை Dr.மு.பேரமேஸ் வரன் (Registrar Community Medicine, Jaffna Teaching Hospital) நேருளமனப்பாங்கு எனும் பொருள்பட உரையாற்றினார். அவரது உரையானது ஆசிரியர்களை மையப்படுத்தியதாக அமைந்திருந்தது. யாழ்ப்பாணம் போதனா வைத்தியசாலையில் சமுதாய மருத்துவத் துறையைச் சேர்ந்த வைத்தியப் பதிவாளர் டாக்டர் கே. என்.பரமேஸ்வரன், தெல்லிப்பளை யூனியன் கல்லூரியின் பெருமைக்குரிய பழைய மாணவர். சிறந்த பேச்சாளர். தமிழிலும் ஆங்கிலத்திலும் சமவலுவுடன் பேசவல்லவர். ஏன் கலாசாலையின் அதிபர் தமது உரையில் குறிப்பிட டிருந்தார்.



கலாதீபம்

KALADEEPM

கலாதீபம் - மின்சங்கிகை - கோப்பாய் ஆசிரிய
கலாசாலை ஊடகக் கழக வெளியீடு
கலூடிப்படி, e - சாலை, கேர்ப்பாடி ஒரு தீவிரகையை
மாடிய ஈடுபாடுகளையை.

The Kaladeepam - e magazine - published by
media club of Kopay Teachers' College

நமது நோக்கு

கலாசாலைகளில் கற்ற பயிற்சி ஆசிரியர்களுக்கு இருவருட விலக்கு வேண்டும்

தேசிய கல்வி நிறுவகத்தினால் நடத்தப்படும் கல்வி மாணிக் கற்கைக்கான பதிவுகள் நடைபெற்று 2023 ஆம் ஆண்டுக்கான வகுப்புகள் கடந்த 11.02.2023 அன்று ஆரம்பமாகியுள்ளன. ஏறத்தாழ 7000 ஆசிரியர்கள் இக்கற்கை நெறிக்காக நாடு முழுவதில் இருந்தும் பதிவு செய்துள்ளனர் என அறியமுடிகின்றது. இவர்கள் இரண்டு தொகுதிகளாக்கப்பட்டுள்ளனர். தேசிய கல்வி யியற் கல்லூரிகளில் கற்ற தொகுதியினருக்கு இரு வருட விலக்கு வழங்கப்பட்டு ஸ்ராண்டுக் கற்கையின் வழி கல்விமாணிப் பட்டம் வழங்கப்படவுள்ளது. ஆனால் கலாசாலைகளில் பயிற்றப்பட்டவர்களுக்கு நான்கு ஆண்டுகள் கற்ற பின்னரே கல்விமாணிப் பட்டம் கிடைக்க வேண்டும்.

தேசிய கல்வி நிறுவகத்தினால் வகுப்புப்பட்ட கலைத் திட்டத்தின் பிரகாரம் இரண்டு நிறுவனங்களது ஆசிரிய பயிற்சிக் கற்கைக்கான கலைத்திட்டங்களும் சமவலுவுடையனவாகவே காணப்படுகின்றன. அத்துடன் இரண்டு நிறுவனங்களிலும் கற்கைநெறியைப் பூர்த்தி செய்தவர்களின் சான்றி தழுகள் ஒரே தராதரம் உடையதாகவே கணிக்கப்படுகின்றது. இருவகுதியினரும் இலங்கை ஆசிரிய சேவை 3-1 (ஆ) என்ற வகுப்பிலேயே வைக்கப் படுகின்றனர்.

நிலைமை இவ்வாறு இருக்க - ஆசிரிய கலாசாலைகளில் கற்கைநெறியைத் தொடர்ந்தோருக்கு நான்கு வருடக் கற்கை என்பது காலநீடிப்பிழகுரியதாகும். கல்வி மாணிக் கற்கை வடிவமைப்பின்போது கலாசாலை சார்ந்த உரிய தரப்பாரிடம் இது குறித்த உசாவல்கள் இடம்பெற்றதாக அறியமுடியவில்லை.

இரண்டு கற்கைகளும் சமவலுவுடையனவாக நோக்கப்படும் நிலையில் விலக்களிக்கப்படும் சலுகையும் இரண்டு நிறுவன மாணவர்களுக்கும் ஒரே வகையான தாக வழங்கப்படுவதே நீதியின்பாற்பட்டதாக அமையும்.

கலாதீபம் குழுமம்

(இன்பதாவது இதழ்)

பிரதம ஆசிரியர்

திரு. சந்திரமெளலீசன் லலீசன்

(அதிபர், கோப்பாய் ஆசிரிய கலாசாலை)

இணை ஆசிரியர்

தர்சினி முத்துராஜா

(விரிவுரையாளர், கோப்பாய் ஆசிரிய கலாசாலை, காப்பாளர் ஊடகக் கழகம்)

வள ஆலோசனை

திரு கணபதிப்பிள்ளை செந்தில்குமரன்

(பிரதி அதிபர், கோப்பாய் ஆசிரிய கலாசாலை)

திரு தங்கராஜா கோபாலகிருஷ்ணன்

(பிரதி அதிபர், கோப்பாய் ஆசிரிய கலாசாலை)

திருமதி சத்தியாரங்கித்

(உபஅதிபர், கோப்பாய் ஆசிரிய கலாசாலை)

ஆசிரியர் குழு

செல்வி மாலதி பத்மநாதன்

(விரிவுரையாளர், கோப்பாய் ஆசிரிய கலாசாலை)

திரு வேலும்மயிலும் நந்தகுமார்

(விரிவுரையாளர், கோப்பாய் ஆசிரிய கலாசாலை)

செல்வி சஜீவா அருள்விங்கம்

(விரிவுரையாளர், கோப்பாய் ஆசிரிய கலாசாலை)

திரு தங்கன் இன்பதாசன்

(ஆசிரிய மாணவர் - உடற்கல்வி 2021 - 2022)

கணினி வடிவமைப்பு

திரு இராமலிங்கம் இளாங்கீரன்

(பதைய ஆசிரிய மாணவர் - ஆரம்பக்கல்வி,

மு/புத்துவெட்டுவான் அ.த.க. பாடசாலை)

கலாதீபத்தில் வெளிவரும் ஆக்கங்களுக்கு அவற்றை எழுதியவர்களே பொறுப்புடையராவர். ஆக்கங்களில் வெளியிடப்படும் கருத்துக்கள் கலாசாலையின் கருத்துக்களாகக் கொள்ளப்படமாட்டா.

வெளியீடு

கோப்பாய் ஆசிரிய கலாசாலை

இருபாலை கோண்டாவில் வீதி,

இருபாலை.

தொலைபேசி : 0212230323

கலாசாலையில் சிறப்புற்ற தாய்மொழி நாள் நிகழ்வுகள்



கோப்பாய் ஆசிரியர் கலாசாலை முன்னெடுத்த உலகத் தாய்மொழி நாள் நிகழ்வுகள் 22.02.2023 புதன் கிழமை காலை கலாசாலை அதிபர் தலைமையில் நடைபெற்றன இதில் பேராதனை பல் கலைக் கழக வாழ்நாள் பேராசிரியர் வ.மகேஸ்வரன் கலந்துகொண்டு மொழி கற்றலின்

அவசியம் குறித்துப் பேருரைஆற்றினார்.

நிகழ்வில் விரிவுரையாளர் வே.சேந்தன் பேருரைக்கான அறிமுக உரையையாற்றினார். உலகத் தாய்மொழி நாள் தொடர்பாக ஆசிரிய மாணவர்களின் உரை, கவிதை மற்றும் பாடல்கள் என்பன ஏம் ஆற்றுகை செய்யப்பட்டன.

மன்னார் பாடசாலை மாணவர் கலாசாலையைத் தரிசித்தனர்



மன்னார் கொண்டச்சி முஸ்லிம் மகா வித்தியாலைய் ஆரம்பகல்வி மாணவர்கள் தமது யாழ்ப்பாண சுற்றுலாவின் ஓரங்கமாக 07.02.2023 பிற்பகல் 4.30 மணிக்கு கோப்பாய் ஆசிரியர் கலாசாலையை தரிசித்தனர். பாடசாலை அதிபர் கே.வை.ஆர்.அரபாத் மற்றும் ஆசிரியர்களான ஐவாத் ஹசன் மற்றும் பர்ஹான் ஆகியோர் அவர்களை கலாசாலைக்கு அழைத்து வந்தனர். இவ்வாறான செயற் பாடுகள் பாடசாலை மாணவர்களிடையே கற்றலுக்கு அப்பால் கல்வி நிலையங்களைப் பார்வையிடுவதன் மூலம் எதிர்காலத்தில் தங்கள் கற்றலை வள்ப்படுத்திக் கொள்வதற்கும் உதவியாக அமையும்.

கலாசாலையின் புதன் ஒன்றுகூடலில் வர்களைக் கவர்ந்த இரண்டு உறைகள்

எமது கலாசாலையில் இவ்வருடம் முதல் தற்போதைய அதிபர் தலைமையில் முன்னெடுக் கப்பட்டுவரும் புதன்கிழமை ஒன்றுகூடல் நிகழ் வுகள் கலாசாலைக்கும் சமூகத்திற்குமான உறவை வலுப்படுத்தும் வகையிலும் துறைசார் வளவா ஸர்களின் அறிவைப் பகிரும் வகையிலும் முன் னெடுக்கப்பட்டு வருகின்றன. இதில் ஒரங்கமாக இடம்பெறும் அதிதி உரைவரிசையில் மாசி மாதத் தில் இரண்டு உரைகள் முக்கியத்துவம் பெறுகின்றன. அவை குறித்த தொகுப்பை கலாத்துப் பின்னி தழ் வழி உங்களோடு பகிர்ந்துகொள்வதில் மகிழ்ச் சியடைகின்றேன்.

நேருள மனப்பாங்கைக் கொள்ளுங்கள்

கடந்த 08.02.2023 புதன்கிழமை நடைபெற்ற ஒன்றுகூடலில் வைத்திய கலாந்தியும் சமூக விழிப் புணர்வுப் பேச்சாளரும் யாழ் போதனா வைத்திய சாலையின் சமூக மருத்துவத்துறைப் பதிவாளரு மாகிய DR.K.N.பரமேஸ்வரன் அவர் கள் Positive mental attitude (நேருளமனப் பாங்கு) என்ற தலைப் பில் உரையாற்றினார். முன்னதாக அவரைப் பற்றிய அறிமுகவுரையை விரிவுரையாளர் பால சண்முகன் அவர்கள் சிறப்புற வழங்கினார். வைத் தியர் அவர்கள் சிரிக்கவும் சிந்திக்கவும் வைக்கும் உத்தியைப் பயன்படுத்திப் பொருத்தமான வாழ் வியல் உதாரணங்களை எடுத்துக்காட்டி Power Point Presentation முறையுடன் கலந்த கலந்துரை யாடல் முறைமூலம் இவ்வுரை முன்வைக்கப்பட்டது.

வெள்ளத்தனைய மலர் நீட்டம் உள்ளுவதெல் லாம் உயர்வுள்ளம் என்ற சிந்தனைகளுடன் உரை யைத் தொடக்கி 1920களில் அமெரிக்க உளவிய லாளர் வில்லியத் ஜேம்ஸ் நேருள மனப்பாங்கு பற்றிய சிந்தனையை முன்வைக்க முன்னரே தமிழ் சூழலில் எம் முன்னோரிடம் அச்சிந்தனை இருந்துள்ளதை எடுத்துக் கூறியதுடன் மனம் என்பது ஒரு விளைநிலம். அதில் நேர் மனப்பாங்குடைய நல்லெண்ணங்களை விதைக்கவேண்டியதன் அவசியத்தை வலியுறுத் தியதுடன் பல்வேறுபட்ட கதைகள், தனது சொந்த வாழ்வு அனுபவங்கள் வழி மனதில் பதிகின்ற வகையில் நேருள மனப்பாங்கின் சிறப்புக்களை எடுத்து ரைத்தார்.

அரைவாசி நிரம்பிய கண்ணாடுக்குடுவை, பிச் சைக்காரன் பற்றியபதில், தேசாந்திரிக்கான பதில்,

குதிரை தொலைந்த போது வழங்கப்பட்ட பதில் எனபல் வேறுபட்ட கதைகளைப் பகிர்ந்து எம்மை சிரிக்கவும் சிந்திக்கவும் வைத்தார். எந்தவொரு சவாலுக்குள்ளும் ஒரு சந்தர்ப்பம் ஒழிந்திருக்கிறது. நிகழ்வுகள் நிகழ்வுகள் தான் வாழ்க்கை என்ற பரீட்சையில் ஒவ்வொருவருக்கும் வேறுபட்ட வினாத்தாள்கள் வழங்கப்பட்டுள்ளன. நன்றி தெரி விக்கும் பட்டியல் போன்ற கருத்துக்கள் நெஞ்சைத் தொடுவனவாய் அமைந்திருந்தன. மொத்தத்தில்

தொகுப்பாக்கம்:
வேல் நந்தகுமார்
விரிவுரையாளர்
கோப்பாய் ஆசிரிய
கலாசாலை



இன்னும் கொஞ்சம் பேசுமாட்டாரா, என நிறைவூரையில் எமது அதிபர் கூறியதைப் போல அவரது உரை சிறப்புமிக்கதாய் எமது மனப்பாங்குகளையும் நாம் நேருள மனப்பாங்குகளாக மாற்றிக்கொள்ள வழி காட்டியாகவும் இவ்வுரை அமைந்திருந்தமை சிறப்புக்குரியதாகும். இப்படிப் பேசும் சிந்திக்கவைத்த அவரது பணிக்கு கலாசாலை சார்பில் வாழ்த்துக்கள்.

ஆதிக்க சக்திகளின் கைகளில் மொழி சக்குண்டு விடுகிறதா?

அடுத்த உரை கடந்த 22.02.2023 அன்று எமது கலாசாலை கொண்டாடிய தாய்மொழித் தினத்தை யொட்டிப் பேராதனைப் பல்கலைக்கழக முன்னாள் தமிழ்த்துறைத் தலைவரும் வாழ்நாள் போராசிரியருமான திரு. வல்லிபுரம் மகேஸ்வரன் அவர்கள் சிறப்புவிருந்தினராகக் கலந்து சிறப்பித்து பன் மொழிச் சூழலில் தாய்மொழிக் கல்வி என்ற விடயம் பற்றிச் சிறப்பான ஆழமான உரையொன்றை ஆற்றினார். முன்னதாக இவரைப் பற்றிய அறி முகத்தை எமது கலாசாலை விரிவுரையாளர் வே.சேந்தன் அவர்கள் வழங்கினார். இலங்கைக் கல்வி வரலாற்றில் நீண்ட கால வரலாற்றுப் பாரம்பரியத்தைக் கொண்ட கோப்பாய் ஆசிரியர் கலாசாலையின் தாய்மொழித் தினத்தில் உரையாற்று வதையிட்டு மகிழ்ச்சிடைகின்றேன் என உரையை ஆரம்பித்த பேராசிரியர் அவர்கள் பன்மொழிக் கல்வி நிலைமாறு கல்விக்கான அவசியம் என்ற இவ்வாண்டு

தொடர்ச்சி பக்-06

சிவராத்திரி தின சிறப்பு பூசை வழிபாடு

கோப்பாய் ஆசிரிய கலாசாலையில் கோவில் கொண்டருளும் யோகாம்பிகை சமேத யோகலிங் கேசவரப் பெருமான் ஆலயத்தில் 18.02.2023 சனிக் கிழமை மகா சிவராத்திரி சிறப்பு அபிஷேகம் ஆலய பிரதம சிவாச்சாரியாரால் நன்பகல் 12 மணிக்கு இந்துமா மன்றத்தின் ஏற்பாட்டில் சிறப்பாக இடம் பெற்றது. கலாசாலை இந்துமன்றக் காப்பாளர் கு.பாலசண்முகன் இதற்கான ஏற்பாடுகளை மேற் கொண்டிருந்தார். இதில் விரிவுரையாளர்கள், கற் பித்தல் சாரா பணியாளர்கள் மற்றும் ஆசிரிய மாணவர்கள் கலந்து சிறப்பித்தார்கள்.



கோப்பாய் ஆசிரிய கலாசாலை மாணவத் — தணைவர்கள் விபரம் 2021/2022 —

சிரேஸ்ர மாணவத் தலைவன் - திரு சு.தனசீலன் - உடற்கல்வி, சிரேஸ்ர மாணவத் தலைவி-திருமதி சி.ஸ்ரேஷாபனா - உடற்கல்வி, உதவி சிரேஸ்ர மாணவத் தலைவன் - திரு த.இன்பதா சன் - உடற்கல்வி, உதவி சிரேஸ்ர மாணவத் தலைவி திருமதி சு.கலப்பனா - வர்த்தகம்.

மாணவத் தலைவர்கள்

திரு சு.தனசீலன்குமார் - உடற்கல்வி, திருமதி

கலாசாலையின் புதன்...

தாய்மொழித்தினக் கருப்பொருளுக்கு அமைய பன்மொழிக் கல்வி ஏன் அவசியம் என்ற தளத்தில் தன்னுடைய உரையை வழங்கினார். ஒரு இனத்தின் பண்பாட்டின் முக்கியமான அடையா எம் மொழி எனக் குறிப்பிட்டதுடன் மொழிக் குடும் பங்கள் பற்றியும் எடுத்துக் கூறி மொழியின் அக வடிவம் பற்றிய சகுரின் சிந்தனைகள் மொழியின் பிறப்பு பற்றி தொல்காப்பியச் சிந்தனைகள் என்ப வற்றையும் எடுத்துக் கூறினார்.

அத்துடன் கால்நூலெல்லின் திராவிட மொழி களின் ஓப்பிலக்கணம் பற்றிய விடயங்களை எடுத்து விளக்கியதுடன் மொழியின் இடையறவுச் சூழலை விளக்கித் தமிழ்ச் சூழலின் வேற்று மொழிக் கலப்பு அல்லது ஆதிக்கம் சார்ந்து வடமொழி எப்படி தமிழ்ச் சூழலில் செல்வாக்குச் செலுத்தியது என்பதை வள்ளுவர், கம்பர், பாரதி போன்றோரின் சிந்தனைகளை எடுத்துக் காட்டி விளக்கியதுடன் இதனுடன் ஆறுமுக நாவலருக்கு இருந்த ஆங்கில உப்பட்ட பன்மொழிப் புலமையையும் எடுத்துக் காட்டி மிகச் சிறந்த தமிழ் ஆளுமைகள் பன்மொழிப்

மிசாருகேசி - உடற்கல்வி, செல்வி ஸ்ரீசக்தி - உடற்கல்வி, திரு ஹோ.சு.கரேஸ் - தமிழ், திருமதி த.வசந்தமலர் - கணிதம், திருமதி து.எமில்டா உஷா - ஆங்கிலம், திருமதி மொ.ரூசானியா - ஆங்கிலம், திரு செ.கனிஷ்ரன் - கிறிஸ்தவம், செல்வி த.கேமயாலினி - ஆரம்பக்கல்வி, திருமதி இ.சபினா - ஆரம்பக்கல்வி, திருமதி நி.பூரணி - உடற்கல்வி.

புலமை மிக்கவர்களாக இருந்த தன்மையை எடுத்துக்காட்டி எம்மிடம் புதியதொரு சிந்தனைத் தெறிப்பைதன் உரைவழி ஏற்படுத்தினார்.

பின்னர் ஆதிக்க சக்திகளின் கரங்களில் மொழி சிக்குண்டு அது எப்படி அதிகாரத்தைக் கட்டமைக்கும் ஒன்றாகமாறியது என்பதை எடுத்துக்காட்டி, எமது நாட்டு இனமுரண்பாட்டை வளர்த்துதில் மொழியின் பங்களிப்பை அல்லது வறான புரிதல்களை எடுத்துக்காட்டி நிறைவாகப் புலம்பெயர்வால் தமிழ் அடைந்துள்ள அறிவியல் தமிழின் எழுச்சியையும் எடுத்துக்காட்டி தாய்மொழியைக் கைவிடாது பன்மொழிப் புலமையை நாம் வளர்த்துக் கொள்ள வேண்டும். நவீன மொழிபெயர்ப்புக்கள் உலகப் பரம்பொருளுக்கும் நாம் பெற்றுக்கொள்ள எனத் தனது உரையை நிறைவெச்தார். முன்னதாகப் பேராசிரியருக்கான மதிப்பளித்தல் இடம் பெற்றது. பொன்னாடை போர்த்துக் கலாசாலை அதிபர் மதிப் பளிக்க பிரதிஅதிபர் மாலை அணிவித்து மதிப்பளித்தார். நிறைவில் கலாசாலை அதிபரின் நன்றியுரையுடனும் அறிவித்தல்களுடனும் நிகழ்வு நிறைவெபற்றுது.